



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

---

## Seduta numru 10 tas-7 Leġislatura Illum il-Hamis 19 ta' Diċembru 2013

---

### MINUTI

Il-Membri li jikkomponu is-7 Leġislatura tal-Kunsill Lokali ta' l-Imġarr, flimkien mal-Ambaxxatriċi taż-Żgħażaġħ, iltaqgħu fl-Uffiċċju Amministrattiv għas-Seduta Numru 10 tas-7 Leġislatura tal-Kunsill Lokali Mġarr nhar il-Hamis 19 ta' Diċembru 2013, fl-Uffiċċju Amministrattiv, fuq din l-aġenda:

1. Approvazzjoni tal-Minuti
2. Korrispondenza
3. Kommunikazzjonijiet
4. Update dwar l-aħħar sejhiet għall-offerti
5. Proposta ta' Kooperazzjoni ma' Lagosanto fl-Italja
6. Affarijiet Mixxelanji

Kienu preżenti is-Sindku Paul Vella, Id-Deputat Sindku Eman Vella, Il-Kunsillier Clayton Gauci, u l-Kunsillier Mario Sammut, l-Ambaxxatriċi għaž-Żgħażaġħ Elaine Vella flimkien mas-Segretarju Eżekuttiv Cyprian Dalli.

Il-Kunsillier Elizabeth Ebejer kienet skuzata.

Il-laqgħa giet immexxija mis-Sindku, Paul Vella.

### 1 Minuti

- 1.1 Il-Minuti ġew meqjusa moqrija u wara konsiderazzjoni ġew approvati kif ippreżentati u għalhekk iffirmati mis-Segretarju Eżekuttiv u s-Sindku.

### Punti mill-Minuti

- 1.2 dwar punt 5.4 : Clayton Gauci semma li kien hemm risposta pożittiva għall-private li giet organizzata għall-mixja/ġirja tal-president u hafna nies għamlu użu minnha.



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

## 2 Korrispondenza

- 2.1 Ġew innuttati diversi memos mid-Dipartiment tal-Gvern Lokali.
- 2.2 Ġew innuttati diversi korrispondenzi u notifikazzjonijiet minghand il-MEPA.
- 2.3 Memo 31/2013 - sabiex jiġi identifikat post biex fih isehh it-tigdid tal-karta tal-identita' fix-xhur li ġejjin. il-Kunsill qabel li jiġi propost il-bini tal-Uffiċċju Amministrattiv tal-Kunsill.
- 2.4 Ġie diskuss il-kalendarju tal-ġbir ta' skart għall-btajjel pubbliċi fl-2014. Dan il-kalendarju issa ser jitqassam f' kull residenza sabiex wiehed ikun infurmat u jista' jipjana fit-tul.

## 3. Komunikazzjonijiet

- 3.1 Is-Sindku informa li matul l-aħħar maltempata li saret kienet tkissret ir-rampa tal-Ġnejna. Is-Sindku semma' li iddiskuta mad-Direttur Ġenerali is-Sir Ray Farrugia u li l-ghada kellha ssir laqgħa fuq il-post. Ittiehdu wkoll il-passi immedjati sabiex din il-parti tat-triq tingħalaq temporanjament sakemm jitwahħlu tabbelli li javżaw bil-periklu u ir-rampa tittranga.
- 3.2 Is-Sindku informa li kien ser ikollu laqgħa fuq il-post ma' Grima & Sons. (kuntratturi tal-marki tat-traffiku) fit-3 toroq li saru ġodda taht l-iskema tal-PPP, biex jiġi diskuss x' xogħol għandu jsir f' dawn it-toroq.
- 3.3 Is-Sindku informa b' laqgħa li hu u s-Segretarju Eżekuttiv kellu mas-Sur Joe Attard tal-GreenMT. Informa li it-tieni ġbir kien ser jibqa' fis-sehh. Hemm il-ħsieb li jiġu irrangati. Hemm il-ħsieb li mill-flus allokat tal-Excess Tonnage, isir proġett fuq il-Bring-In Site ta' Triq San Pietru. Il-Kunsill approva li jinħareġ tender għall-dan il-proġett.
- 3.4 Is-Sindku informa li l-avukat tal-Kunsill flimkien mas-Sindku u il-Kunsillier Mario Sammut attenda għall-Appell tal-izvillupp propost biswit it-tempju ta' Ta' Haġrat. Issa mistenni li l-MEPA tagħti id-deċiżjoni tagħha.
- 3.5 Is-Sindku informa li kien irċieva proposta privata ta' sit għall-organic waste f' sit privat. Hemm il-ħsieb li dan isir bħala pilot-project u li fih jilqa' skart ta' restaurants, bejgiegħa tal-ħaxix u oħrajn.
- 3.6 Is-Sindku ressaq rendikont tal-laqgħa li saret minn rappreżentanza tal-Kunsill lis-Segretarjat tal-Segretarju Parlamentari, l-Onorevoli Michael Farrugia fil-Berġa ta' Kastilja dwar diversi proġetti li il-Kunsill għandu pendent mal-MEPA. Semma' li din kienet laqgħa kordjali u effettiva.



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

## 4. Update dwar l-aħħar sejhiet għall-offerti

- 4.1 Is-Segretarju Eżekuttiv informa li wara l-aħħar sejhja tar-rubber flooring għal-playing-field ta' Triq l-Alwiża kienu ntalbu diversi kjarifiki mill-kuntratturi u ttiehdet inkonsiderazzjoni l-opinjoni teknika tal-perit u l-ingeniera tal-Kunsill. Wara dan, kien jidher li l-offerta tal-Forestals, li kienet ukoll l-aktar waħda ekonomikament vantaġġjuża, kienet ukoll l-aħjar waħda. Il-Kunsill qabel li jaċċetta l-offerta ta' Forestals u is-Segretarju Eżekuttiv kien ser jinforma lill-kuntratturi in kwistjoni dwar dan.

## 5. Proposta ta' Kooperazzjoni ma' Lagosanto fl-Italja

- 5.1 Eman Vella informa li kien f' korrispondenza mas-Sur Centuro Frigniani, Segretarju Ġenerali tar-Regio Emilia. Kien hemm proposta fejn membri tal-Kunsill iżuru Lagosanto bejn l-10 u 12 ta' Jannar filwaqt li rappreżentati tal-Comune iżuru Malta fl-ewwel tmiem il-ġimgħa ta' Frar 2014 għall-okkazzjoni ta' Ġieh l-Imġarr.
- 5.2 Il-Kunsill qabel ma din il-proposta u mal-fatt li jidhol fis-seħh ftehim bejn iż-żewġ partijiet.

## 6. Affarijiet Mixxelanji

- 6.1 Is-Sindku ressaq proposta sabiex iċ-Ċimiterju jitkabbar. Il-Kunsill qabel dwar dan u is-sindku ser ikun qed ikellem lill-perit tal-Kunsill dwar din il-proposta.
- 6.2 Is-Segretarju Eżekuttiv semma li kien ġie avviċinat minn Dame Francoise Tempra dwar eżibizzjoni artistika fil-bini tal-Kunsill lejn l-aħħar ta' Jannar. Il-Kunsill qabel u għalhekk is-Segretarju Eżekuttiv ser jara li l-eżibizzjoni attwali dwar il-Preistorja tiġi konkluzja sa' nofs Jannar.
- 6.3 Is-Sindku semma' li l-Kunsill kellu jesplora l-possibiltà li jixtri jew jikri vann għat-trasport tal-anzjani u minn ikun hemm bżonn.
- 6.4 Il-Kunsill iddiskuta u approva li tinħareġ sejhja sabiex jinxtraw file-server ġdid peress li dak li hemm kien antik ħafna u kien qed johloq diversi problemi tekniċi, kif ukoll 2 computers għall-użu tal-istaff.
- 6.5 Is-Sindku semma' li sa' mill-2008 it-triq li twassal għas-silos f' Tal-Palma kien taħt encroachment. Is-Sindku semma' li kien ser jiċċekkja x' jista' jsir mad-Direttorat tal-Artijiet tal-Gvern.



## **Kunsill Lokali L-Imġarr**

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

[www.mgarrlc.com](http://www.mgarrlc.com)

---

### **Agġornament**

Is-Seduta ntemmet fit-8:10pm u ġiet agġornata għal-Hamis 9 ta' Jannar 2014.

***Cyprian Dalli***

Segretarju Ezekuttiv

***Paul Vella***

Sindku